

# क्या टूट जाएगा कांग्रेस का सबसे भरोसेमंद गठबंधन

## बांग्लादेश के प्र.मंत्री ने बिड़ला से मुलाकात की

# जाते-जाते भी भारत के खिलाफ ज़हर उगल गए मोहम्मद यूनुस

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 17 फरवरी। बांग्लादेश के प्रधानमंत्री तारेक रहमान ने मंगलवार को लोकसभा अध्यक्ष ओम बिड़ला से शिष्टाचार मुलाकात के दौरान भारत और प्रधानमंत्री नरेन्द्र मोदी को शुभकामनाएं दीं, यह मुलाकात नई सरकार के शपथ ग्रहण के बाद हुई। लोकसभा अध्यक्ष ने उन्हें भारत की शुभकामनाएं और भारत यात्रा का निमंत्रण दिया। दोनों नेताओं ने बांग्लादेश और भारत के लोगों की

## बांग्लादेश के मुख्य सलाहकार मोहम्मद यूनुस ने अपने विदाई भाषण में एक बार फिर भारत के सात पूर्वोत्तर राज्यों को अलग करने की बात कही

—श्रीनंद झा—  
—राष्ट्रदूत दिल्ली ब्यूरो—  
नई दिल्ली, 16 फरवरी। बांग्लादेश के निवर्तमान मुख्य सलाहकार मोहम्मद यूनुस ने जाते-जाते भारत पर कड़ा हमला किया है। उन्होंने एक बार फिर अपने उप-क्षेत्रीय आर्थिक ढांचे की योजना का जिक्र किया, जिसमें बांग्लादेश, भूटान, नेपाल और उत्तर-पूर्व के सात राज्यों के बीच संयुक्त समन्वय की बात कही गई है। अपने विदाई भाषण में इस विचार को दोहराते हुए, यूनुस ने एक बार फिर उत्तर-पूर्वी राज्यों का जिक्र करते समय

- यूनुस ने कहा, बांग्लादेश, भूटान, नेपाल और "सैन सिस्टर्स" (भारत के सात पूर्वोत्तर राज्यों) को मिलाकर एक क्षेत्रीय आर्थिक ढांचा बनाया जाना चाहिए। यूनुस ने पूर्व में भी सैन सिस्टर्स को भारत से छीन लेने की बात कही थी।
- नई सरकार के शपथ लेने के बाद भी ज्यादा बड़ी राहत की उम्मीद नहीं है, क्योंकि नई सरकार में कुछ ऐसे नेताओं को मंत्री बनाया गया है, जिनका इतिहास कट्टर भारत विरोध का रहा है। इनमें सलाहकार अहमद, रिटायर्ड मेजर हाफिज़उद्दीन अहमद, नुरुल हक नूर, जोनायेद साकी शामिल हैं।

सकता है कि यह क्षेत्र एक बड़े और बातचीत तथा मोल-भाव योग्य आर्थिक क्षेत्र का हिस्सा है। हालांकि यूनुस की सरकार अब सत्ता से बाहर हो गई है और बीएनपी नेता तारिक रहमान ने प्रधानमंत्री पद की शपथ ले ली है, लेकिन भारत-बांग्लादेश संबंध अभी भी अनिश्चित दिखाई दे रहे हैं। यह महत्वपूर्ण है कि प्रधानमंत्री रहमान के मंत्रिमंडल में कुछ ऐसे लोग शामिल हैं, जिन्हें पहले से कट्टर "भारत विरोधी" (इंडिया हॉक्स) माना जाता रहा है। इनमें सलाहकार अहमद और मेजर (सेवानिवृत्त) हाफिज़ उद्दीन अहमद जैसे लोग शामिल हैं, जो भारत की सीमा सन्तुष्टी नीतियों और जल बंटवारे के समझौतों के (शेष अंतिम पृष्ठ पर)

## राहुल ब्रिगेड तमिलनाडु में द्रमुक से गठबंधन तोड़ने पर आमादा लग रही है

- राहुल के करीबी माने जाने वाले माणिकम टैगोर तथा प्रवीण चक्रवर्ती ने द्रमुक के मुखिया तथा राज्य के मुख्यमंत्री स्टालिन से सत्ता में भागीदारी देने और सीटों की संख्या बढ़ाने की मांग की है, जिसे स्टालिन ने पूरी तरह से ठुकरा दिया है।
- सूत्रों से पता चला है, ये दोनों नेता-अभिनेता विजय के संपर्क में हैं और उनकी पार्टी से गठबंधन की संभावनाएं तलाश रहे हैं।
- कांग्रेस व द्रमुक में तनाव बढ़ता जा रहा है। यहाँ तक कि वरिष्ठ नेता पी. चिदम्बरम् को हस्तक्षेप करना पड़ा, उन्होंने स्टालिन से मुलाकात कर ठंडे छींट देने की कोशिश की।
- लेकिन राहुल टीम के नेता अभी भी अपनी मांगों पर अड़े हुए हैं, उन्हें यह समझ नहीं है कि तमिलनाडु में कांग्रेस का अस्तित्व द्रमुक पर आश्रित है। अगर द्रमुक चुनाव जीतती है तो कांग्रेस भी कुछ सीटें जीत जाती है, अगर द्रमुक हारती है तो कांग्रेस का भी खाता नहीं खुलता।
- देखना यह है कि क्या राहुल कांग्रेस के इस सबसे पुराने तथा भरोसेमंद गठबंधन को बचाने के लिए क्या अपनी टीम के नेताओं पर लगाम कसेंगे या वही करेंगे, जैसा उनके सलाहकार चाहते हैं।

—रेणु मित्तल—  
—राष्ट्रदूत दिल्ली ब्यूरो—  
नई दिल्ली, 17 फरवरी। कांग्रेस और द्रमुक (डीएमके), जैसे पुराने सहयोगियों के बीच तनाव अब चरम पर पहुंच चुका है, तमिलनाडु विधानसभा चुनाव सिर्फ एक महीने दूर है। कांग्रेस की सत्ता में हिस्सेदारी और चुनावी सीटों की संख्या बढ़ाने की लगातार मांग ने इसे और बढ़ा दिया है। मुख्यमंत्री स्टालिन ने दोनों मांगों पर स्पष्ट इन्कार कर दिया है, लेकिन कांग्रेस अपनी मांग लगातार रख रही है। माणिकम टैगोर और प्रवीण चक्रवर्ती दोनों ही जोर-शोर से इसे आगे बढ़ा रहे हैं।

इतना ही नहीं, एआईसीसी के संगठन प्रभारी महासचिव के सी वेणुगोपाल 22 फरवरी को चेन्नई जाने वाले हैं और वे मुख्यमंत्री स्टालिन से मिलने के लिए तैयार हैं, ताकि इस उलझन को सुलझाया जा सके।

चक्रवर्ती ने अभिनेता से नेता बने विजय से मुलाकात की है, ताकि द्रमुक से अलग होकर विजय की पार्टी से गठबंधन किया जा सके।

वरिष्ठ कांग्रेस नेता पी चिदंबरम भी इस घमासान में कूद पड़े और स्टालिन से मुलाकात कर मतभेदों को हल करने की कोशिश की।

उन्होंने प्रवीण चक्रवर्ती का विरोध करने के लिए दृष्टी किया, लेकिन वरिष्ठ नेताओं का कहना है कि समस्या

# गावस्कर और कपिल सहित 14 क्रिकेटरों ने इमरान खान के स्वास्थ्य के प्रति चिंता जताई

## इन क्रिकेटरों ने पाकिस्तान के प्रधानमंत्री शाहबाज़ शरीफ को चिठी लिखी

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 17 फरवरी। पाकिस्तान के पूर्व कप्तान इमरान खान के प्रति सहभाव दर्शाते हुए 14 जाने-माने क्रिकेटरों, जिनमें सुनील गावस्कर व कपिल देव भी शामिल हैं, ने मंगलवार को पाक प्रधानमंत्री शाहबाज़ शरीफ को पत्र लिखा और इमरान खान के स्वास्थ्य के प्रति चिंता दर्शाई तथा अपील की कि इमरान खान को बेहतर चिकित्सा सुविधा दी जाए।

पूर्व ऑस्ट्रेलियाई कप्तान ग्रेग चैपल द्वारा तैयार किए गए पत्र पर सुनील गावस्कर, कपिल देव, एलन बॉर्डर, स्टीव वॉ, इयान चैपल, माइक एथरटन, नासिर हुसैन, माइक ब्रेयरले, डेविड गावर, क्लाइव लॉयड और जॉन राइट जैसे क्रिकेट दिग्गजों ने हस्ताक्षर किए हैं।

## मैक्रों से मिलने मुम्बई गए प्र.मंत्री

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 17 फरवरी। फ्रांसीसी राष्ट्रपति इमैनुएल मैक्रों तीन दिवसीय भारत दौरे पर हैं। मैक्रों से मिलने प्रधानमंत्री नरेन्द्र मोदी मंगलवार को मुम्बई गए।

फ्रांस भारत के साथ अपनी सैन्य साझेदारी को विस्तार देने की कोशिश कर रहा है, और मैक्रों की पीएम मोदी

- फ्रांस के राष्ट्रपति मैक्रों भारत के तीन दिवसीय दौरे पर सोमवार देर रात मुम्बई पहुंचे थे।

से संभवतया आर्टिफिशियल इंटेलिजेंस में सहयोग व कृत्रिम इंटेलिजेंस को बढ़ावा देना सौदा होगा।

दोनों नेता क्षेत्रीय और वैश्विक मुद्दों पर भी विचार-विमर्श करेंगे और भारत-फ्रांस रणनीतिक साझेदारी में हुई प्रगति की समीक्षा करेंगे।

मैक्रों सोमवार रात लगभग मध्यरात्रि को अपनी पत्नी ब्रिजित के (शेष अंतिम पृष्ठ पर)

## विख्यात फिल्म लेखक सलीम खान आईसीयू में

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 17 फरवरी। बॉलीवुड के दिग्गज पटकथा लेखक 90 वर्षीय सलीम खान की तबियत बिगड़ने पर उन्हें मुंबई के एक निजी अस्पताल में भर्ती कराया गया है। सूत्रों के अनुसार, सलीम खान के सबसे बड़े बेटे और बॉलीवुड सुपरस्टार सलमान खान अपने पिता को देखने बांद्रा के लीलावती अस्पताल पहुंचे।

पीटीआई के अनुसार, सलीम खान को सुबह अस्पताल में भर्ती कराया गया था। वे फिलहाल अस्पताल के इंटेन्सिव केयर युनिट (आईसीयू) में हैं।

सलीम खान की बेटी अलवीरा खान, दामाद अतुल अग्निहोत्री और दोहिने अयाना अग्निहोत्री ने भी अस्पताल में जाकर उन्हें देखा। सलीम खान की गोद ली हुई बेटी अर्पिता खान के पति, अभिनेता आयुष शर्मा भी अस्पताल में देखे गए। सलीम खान अपने पूर्व सहयोगी जावेद अख्तर के साथ "शोले", "हाथी मेरे साथी", "जंजीर" और "मि. इंडिया" जैसी काजगीय फिल्मों लिखने के लिए जाने जाते हैं। उन्होंने 24 नवम्बर 2025 को अपना 90वां जन्मदिन मनाया था।

# इण्डिया एआई समिट में बिल गेट्स का नाम "ड्रॉप" हुआ?

## ऐसा कहा जा रहा है कि बिल गेट्स का नाम इसलिए ड्रॉप हुआ है, क्योंकि दुराचारी एस्टीन की फाइलों में बिल गेट्स का नाम भी उजागर हुआ है

- बिल गेट्स ने भी स्वीकार किया कि 2010 में वे एस्टीन से मिले थे, परंपकारी व दान की संभावना के लिए, हालांकि, यह मुलाकात एक गलती थी तथा वे एस्टीन के टाऊ पर कभी नहीं गए।
- एआई समिट की वेबसाइट से बिल गेट्स का नाम हटा दिया गया है, हालांकि, इस बारे में भारत सरकार का कोई अधिकृत वक्तव्य नहीं आया है।
- दूसरी ओर बिल गेट्स के ऑफिस ने पुरजोर ढंग से दावा किया कि वे भारत की एआई समिट में जरूर शामिल होंगे तथा मुख्य भाषण भी देंगे।
- सच्चाई क्या है, यह समिट के समाप्त होने के बाद, धुंध साफ होने पर ही जाहिर होगा।

क्योंकि हाल ही में यू.एस. द्वारा जारी दस्तावेजों में सेक्स अपराधी जेफरी एस्टीन के साथ इनका नाम आया था। इन रिपोर्ट्स में यह संकेत दिया गया था कि भारत सार्वजनिक भावना को ध्यान में रखते हुए, "पीडितों के साथ खड़ा है", इसका अर्थ था कि गेट्स की भागीदारी पर पुनर्विचार किया गया था। हालांकि, इसमें एक महत्वपूर्ण चेतवनी थी, प्रधानमंत्री कार्यालय या इलेक्ट्रॉनिक्स और आईटी मंत्रालय द्वारा गेट्स का औपचारिक रूप से निमंत्रण वापस लेने के संबंध में कोई लिखित बयान जारी नहीं किया गया था। "सरकारी सूत्रों" द्वारा दी गई टिप्पणियों को किसी आधिकारिक प्रेस विज्ञापन से समर्थन नहीं मिला था।

लगभग उसी समय, गेट्स फाउंडेशन ने अपनी स्थिति स्पष्ट की। फाउंडेशन ने कहा कि गेट्स समिट में भाग लेंगे और अपना निर्धारित मुख्य भाषण देंगे। फाउंडेशन के अनुसार, उनकी भागीदारी में कोई परिवर्तन नहीं हुआ है। यह बयान सीधे तौर पर उस बात का खंडन करता है, जिसमें यह कहा गया था कि उनका नाम हटा दिया गया था। इसने समिट आयोजकों की ओर भी ध्यान खींचा, जिन्होंने अब तक वेबसाइट लिस्टिंग और फाउंडेशन के दावे के बीच विसंगति को स्पष्ट करने के लिए कोई विस्तृत स्पष्टीकरण जारी नहीं किया। (शेष अंतिम पृष्ठ पर)

## 'अजित पवार विमान हादसे की सीबीआई जांच हो'

मुंबई, 17 फरवरी। महाराष्ट्र की उपमुख्यमंत्री सुनेत्रा पवार ने मंगलवार को मुख्यमंत्री देवेंद्र फडणवीस से मुलाकात कर अजित पवार विमान हादसे की सीबीआई जांच की मांग की। इस मौके पर एन.सी.पी. (ए.पी.) के कार्यकारी

- उपमुख्यमंत्री सुनेत्रा पवार ने मुख्यमंत्री फडणवीस से मांग की।

अध्यक्ष प्रफुल्ल पटेल, प्रदेश अध्यक्ष सुनील तटकरे, मंत्री हसन मुश्रीफ और पार्थ पवार मौजूद थे। मुख्यमंत्री फडणवीस से मुलाकात के बाद एन.सी.पी. (ए.पी.) अध्यक्ष सुनील तटकरे ने पत्रकारों को बताया कि पूर्व उपमुख्यमंत्री अजित पवार की विमान हादसे में मौत के बाद कुछ शंका व्यक्त की जा रही है और विमान हादसे की सच्चाई आम जनता जानना चाहती है। इसलिए इस घटना की गहन छानबीन और हर तरह के तथ्यों की जांच देश की उच्च स्तरीय जांच एजेंसी सीबीआई से करवाना जरूरी है।